

लठिड़ी असां अंधनि जी राधा रसीली बारी ।

जोतिड़ी असां जदनि जी प्यारे कृष्ण प्राण प्यारी ॥

थी कृष्ण लाइ व्याकुल हर हर रुआं थी जदहीं

अची प्यार सां परिचाए मिठी बारिड़ी थी तदहीं

उघे आंसू पंहिजे अंचल सां देई दम दम में दिलदारी ॥१॥

हथ जोड़े रोई लीलाये प्यारे खीरु कुछु खाराए

रुगो ओन करे असांजी पंहिजो गहिरो दुखु भुलाए

कृष्ण बाल खां बि झझड़ी वठे हर्ष सां हियारी ॥२॥

कदहीं कृष्ण कथा बुधाए रीझाए रस उमंग सां

कदहीं गाए गुण गोविन्द जा नयें नयें राग रंग सां

रुगो लही आई असां लाइ गौलोक जी उज्यारी ॥३॥

सतिगुरु सचो मूं राधा प्यारो इष्टु प्यारी राधा

दुख सिंधु जो आ बोहित जंहिजो नामु मधुर राधा

प्राणनि जो प्राण श्रीराधा साहिब अथमि सचारी ॥४॥

कदहीं भाव में मगनु थी करे लाल जूं लीलाऊं

तन्मय थी वजूं तंहि में भुलिजी विरह व्यथाऊं
असां जदनि खे जियारे करे करुणा बारम्बारी ॥५॥

कदहीं गायुनि गाहु खाराये घणे प्यार सां किशोरी
कदहीं वेही तिनि जे विच में करे मुरली धुनि गौरी
महा भाव में मगनु आ वृषभान जी दुलारी ॥६॥
मिली सभेई देव पतिनियूं जंहिखे दिलि सां ध्याइनि
रिशी मुनी बि जंहिजे दरस लाइ मुंहिजे घर में फेरा पाइनि
सा सेवा करे असांजी अद्भुत कथा आ सारी ॥७॥

थी सहारो सारे बृज जो .दुखिये समय में स्वामिनि
तिनि आशीश सां मिलिया अजु प्यारो श्याम राधा स्वामिनि
द्रिप्ती युगल मधुर झांकी चवे मैगसि थी जै कारी ॥८॥